

માન. પંચાયતમંત્રીશ્રી સ્પીચ

માનનીય અધ્યક્ષશ્રી,

૧૫મી વિધાનસભાના ચોથા સત્રમાં સભાગૃહ સમક્ષ રજૂ કરેલ **વિકસિત ભારત સંકલ્પયાત્રા**ના બિનસરકારી સંકલ્પ પરની ચર્ચામાં મને વક્તવ્ય રજૂ કરવાની જે તક મળી છે એ ગૌરવવંતા પ્રસંગ બદલ ગૃહના નેતા, આદરણીય મુખ્યમંત્રીશ્રી ભુપેન્દ્રભાઈ પટેલ સાહેબનો હૃદયપૂર્વક આભાર માનું છું.

માનનીય અધ્યક્ષશ્રી,

વિકસિત ભારત સંકલ્પ યાત્રા અંતર્ગત હાથ ધરાયેલ રાજ્ય સરકારશ્રીની કામગીરીને જે જે માનનીય સભ્યશ્રીઓએ બિરદાવી છે, સૂચનો કર્યા છે, સમર્થન આપ્યું છે, એવા રચનાત્મક સૂચનોને હું આવકારૂં છું તથા આ તબક્કે ચર્ચામાં ભાગ લેનાર સર્વે માનનીય સભ્યશ્રીઓનો હૃદયપૂર્વક આભાર માનું છું.

વિકસિત ભારત સંકલ્પ યાત્રા

માન.અધ્યક્ષશ્રી..

વડાપ્રધાન માનનીય શ્રી નરેન્દ્રભાઈ મોદી સાહેબના સુદૃઢ અને દૂરદેશી નેતૃત્વમાં આજે ભારત આત્મવિશ્વાસથી પરિપૂર્ણ **‘એક ભારત શ્રેષ્ઠ ભારત’** ના નાદ સાથે વૈશ્વિક નેતૃત્વ કરી રહ્યું છે. છેલ્લા નવ વર્ષોની અકલ્પનીય અને અવિસ્મરણીય ઉપલબ્ધિઓ અને ધ્યાનાકર્ષક પરિવર્તનો સાથે વિશ્વના અગ્રણી દેશોની હરોળમાં સ્થાન બનાવી ચૂક્યું છે. વિશ્વના કોઈપણ દેશ પર આવી પડેલી વિનાશક ભૂકંપ જેવી કુદરતી આપત્તિ હોય કે **‘કોવિડ-૧૯’** જેવી વૈશ્વિક ભયાનક મહામારી હોય, ભારત તેની **‘વસુદૈવ કુટુંબકમ’** ની સંસ્કારીતાના માર્ગે અગ્રેસર થઈ વિશ્વબંધુત્વની મહેંક પ્રસરાવી છે. સંકટ સમયે ખભેખભા મિલાવીને ઉભા રહેલા **ભારતના નેતૃત્વની વિશ્વ આખાએ ભરપૂર પ્રશંસા કરી છે.**

માનનીય અધ્યક્ષશ્રી ,

આ દેશને સને.૧૯૪૭માં આઝાદી મળ્યાના ૭૫ વર્ષ પછી હાલના આપણા યશસ્વી વડાપ્રધાન શ્રી નરેન્દ્રભાઈ મોદી એક વિશ્વનેતા તરીકે ઉભરી આવેલ છે. જે ભારતને

નવી ઉર્જા, નવો ઉત્સાહ તેમજ વિકાસના જોશ સાથે વિશ્વ ગુરુ બનાવવા તરફ આગળ વધારી રહ્યાં છે.

માન.અધ્યક્ષશ્રી...

આજે દેશ અનુભવી રહ્યો છે કે, જ્યાં બીજાની આશા પૂરી થાય છે, ત્યાંથી **“મોદી ગેરંટી”** શરૂ થાય છે.

વિકસીત ભારતના સંકલ્પનો વિચાર જેઓએ દેશ સમક્ષ મુક્યો તેને પુરા ભારત દેશની જનતાએ સ્વીકાર્યો છે. દુનિયા બોલી રહી છે, ભારત દરેક ક્ષેત્રમાં આગળ વધી રહ્યું છે. **વિકસીત ભારત, એ વિરાટ સ્વપ્ન છે અને જેના માટેનો સંકલ્પ**, આ સંકલ્પ યાત્રા થકી હકીકત બનશે.

માન. અધ્યક્ષશ્રી ...

આ દેશની આઝાદીની ચળવળમાં ખપી જનાર ભગવાન બિરસામુંડાની જન્મભૂમિ ઝારખંડની ઘરતી પરથી વિકસીત ભારત સંકલ્પ યાત્રા **(“મોદી ગેરંટી”)** ની શરૂઆત માન. નરેન્દ્રભાઈ મોદી સાહેબના વરદ હસ્તે **તા.૧૫મી નવેમ્બર –૨૦૨૩** ના રોજ કરવામાં આવી હતી.

માન. અધ્યક્ષશ્રી

ગુજરાતમાં પણ તેજ દિવસે એટલે કે, **તા.૧૫મી નવેમ્બર –૨૦૨૩ના** રોજ આદિજાતી બાહુલ્ય ઘરાવતા **૮** જિલ્લાઓમાં **૧૯ રથથી** શરૂઆત કરવામાં આવી હતી તેમાં સાબરકાંઠાના અંબાજી ખાતેથી જગત જનની માં અંબાના આશિર્વાદથી માનનીય, મહામહિમ રાજ્યપાલશ્રી આચાર્ય દેવપ્રતજી અને રાજ્યના મૃદુ અને મક્કમ એવા માનનીય મુખ્યમંત્રીશ્રી ભુપેન્દ્રભાઈ પટેલ સાથે મારુ પણ સદનસીબ હતું આ વિકસીત ભારત સંકલ્પ યાત્રા ની શરૂઆત કરવામાં મને પણ સહભાગી થવાનો મોકો મળ્યો.

માન. અધ્યક્ષશ્રી ..

૧૯ રથથી શરૂ કરેલી વિકસીત ભારત સંકલ્પ યાત્રા ગુજરાતના વિકાસની આ વણથંભી સફર **૩૩** જિલ્લાના **૨૪૮** તાલુકા અને **૧૪૬૨૮** ગામો સુધી કુલ **૨૨૫** રથોના માધ્યમથી અત્યાર સુધી **૬૧,૯૨,૫૮૯** લોકોએ યાત્રામાં ભાગ લઈ પરિવર્તન, પરિણામ અને પ્રગતિની લહેર ફેલાવીને નવા સીમાચિહ્ન સર કર્યા છે.

આજે દેશમાં જ નહીં પરંતુ દુનિયાભરમાં મોદીની ગેરેન્ટીની ખૂબ ચર્ચા થઈ રહી છે. પણ મોદીની ગેરંટીનો

અર્થ શું? આખરે, સરકાર **મિશન મોડ પર દેશના દરેક લાભાર્થી** સુધી પહોંચવા માટે આટલી મહેનત કેમ કરે છે? શા માટે આખી સરકાર નાગરિકોની સેવા માટે રાત-દિવસ મહેનત કરી રહી છે? સરકારી યોજનાઓની સંતૃપ્તિ અને વિકસિત ભારતના નિર્ધારણ વચ્ચે શું સંબંધ છે? આપણા દેશમાં ઘણી પેઢીઓ ગરીબીમાં જીવી છે, તેમનું જીવન અધુરા સપનાઓ સાથે મર્યાદિત હતું. તે અછતને પોતાનું ભાગ્ય માનતો હતો અને ગરીબીમાં પોતાનું જીવન જીવવા મજબૂર હતો. નાની જરૂરિયાતો માટેના આ સંઘર્ષનો સૌથી વધુ સામનો દેશના ગરીબો, ખેડૂતો, મહિલાઓ અને યુવાનોએ કર્યો છે. અમારી સરકાર ઈચ્છે છે કે **વર્તમાન અને ભાવિ પેઢીએ એવું ન જીવવું જોઈએ**, તમારે તમારા પૂર્વજોને જે મુશ્કેલીઓનો સામનો કરવો પડ્યો હતો, તમારા વડીલોને જે મુશ્કેલીઓનો સામનો કરવો પડ્યો હતો તે મુશ્કેલીઓનો સામનો કરવો ન પડે તે હેતુ માટે અમે ખૂબ મહેનત કરી રહ્યા છીએ. અમે દેશની વિશાળ વસ્તીને નાની-નાની દૈનિક જરૂરિયાતો માટેના સંઘર્ષમાંથી બહાર કાઢવા માંગીએ છીએ. તેથી, અમે ગરીબો, ખેડૂતો, મહિલાઓ અને યુવાનોના ભવિષ્ય પર

ધ્યાન કેન્દ્રિત કરી રહ્યા છીએ. અને અમારા માટે આ દેશના ચાર સૌથી મોટા વર્ગો છે. જ્યારે ગરીબો, ખેડૂતો, મહિલાઓ અને યુવાનો, મારા આ ચાર વર્ગો જ્યારે મજબૂત બનશે, ત્યારે ભારત મજબૂત બનશે તે નિશ્ચિત છે. **‘સૌનો સાથ, સૌનો વિકાસ સૌનો વિશ્વાસ અને સૌનો પ્રયાસ’** મંત્રએ ભારતીય જનમાનસમાં રાષ્ટ્રભાવનાને પુનઃ જાગૃત કરી છે. સાથે જ દેશના વિકાસને અગ્રેસર કરવા પોલિટીક્સ વિથ પરફોર્મન્સના નવા માપદંડ સાથે દેશની સરકારે સુશાસનની સાથે દેશના વિકાસની ગતિને તીવ્ર વેગવંતી બનાવી છે. ભારત તેના વિરાટ લક્ષ્યોને આંબી રહ્યું છે.

માન.અધ્યક્ષશ્રી...

‘મોદીની ગેરંટી’ એટલે ગેરંટી પૂરી થવાની ગેરંટી ભારત બનશે ત્રીજી સૌથી મોટી અર્થ વ્યવસ્થા

- અયોધ્યામાં ભવ્ય અને દિવ્ય રામમંદિરનું નિર્માણ
- **૨૦૪૭** સુધી ભારત બનશે વિકસીત રાષ્ટ્ર
- ચંદ્રના દક્ષિણ ધ્રુવ પર લહેરાયો ભારતનો તિરંગો
- **૪ કરોડ** પરિવારોને મળ્યું પાકું મકાન
- **૮૦ કરોડ** નાગરિકોને મળ્યું નિઃશુલ્ક અનાજ

- **૧૦ કરોડ** પરિવારોને મળ્યુ ગેસ કનેક્શન
- **૧૪ કરોડ**થી વધુ ઘરોને મળ્યુ નળ થી શુદ્ધ જળ
- **૫૦ કરોડ** લોકોને મળી ૫ લાખ સુધીની નિ:શુલ્ક સારવારની ગેરંટી
- **૫૧ કરોડ**થી વધુ નાગરીકો બેન્કિંગ સિસ્ટમ સાથે જોડાણ,
- જન ઔષધિ કેન્દ્રો દ્વારા મળી સસ્તી અને ઉત્તમ દવાઓ
- **૭૨૦ સમિટ** દ્વારા વિશ્વમાં વધ્યુ ભારતનું નામ
- કોરોનાકાળમાં દરેક નાગરિકને મળી નિ:શુલ્ક વેકિસન
- ભારતને મળી આધુનિક વંદે ભારત રેલ્વે
- ધાર્મિક અને પૌરાણિક સ્થળોનું થયું પુનરુત્થાન

પ્રધાનમંત્રી શ્રી નરેન્દ્રભાઈ મોદીની સરકાર ગરીબ, શોષિત, પીડિત અને વંચિત વર્ગના કલ્યાણ માટે તથા મહીલાઓ અને દિવ્યાંગોના સશક્તિકરણ માટે અનેક પ્રકારે પ્રયત્નશીલ છે. ગ્રામીણો, ખેડુતો અને મજુરોના જીવન ઉત્કર્ષ માટેના સરકારના અભિનવ પ્રયત્નોથી એમનું જીવન ઘોરણ ઉચું આવ્યું છે. સરકારના આ

પ્રયત્નોને પરિપુર્ણ કરવા **વિકસિત ભારત સંકલ્પ યાત્રા**નું આયોજન કરવામાં આવેલ છે.

**“એક સંકલ્પ કરીએ પ્રામાણિક અને દ્રઢ નિર્ધાર
વિકસિત ભારતના સ્વપ્નને કરીશું સાકાર!”**

અને આ સંકલ્પ એટલે વિકસિત ભારત સંકલ્પ યાત્રા...

ભારતના દીર્ઘદષ્ટા વડાપ્રધાન શ્રી નરેન્દ્ર મોદીએ સેવેલું આવતીકાલના ભારતનું એક સ્વપ્ન...

જેને સફળ વાસ્તવિકતામાં પલટવા માટે અગ્રેસર રહ્યાં છે. દેશના માનનીય ગૃહમંત્રી શ્રી અમિતભાઈ શાહ...

અને જેમની સાથે જોડાયું આખું ભારત!

આ સંકલ્પની સફળતાને સુનિશ્ચિત કરવામાં આગવી પ્રતિબદ્ધતા દાખવી ગુજરાતે.... અને માનનીય મુખ્યમંત્રી શ્રી ભૂપેન્દ્રભાઈ પટેલના પરિવર્તનશીલ અને પરિણામલક્ષી નેતૃત્વ હેઠળ વિકસિત ભારત સંકલ્પ યાત્રાને ગુજરાતના ખૂણે ખૂણેથી પ્રજાજનોએ ઉમળકાથી વધાવી.

માન.અધ્યક્ષશ્રી...

વિકસિત ભારત સંકલ્પયાત્રાના કાર્યક્રમોમાં મેં પણ કુલ **૪૨** કાર્યક્રમોમાં ભાગ લઈ સરકારના ભગીરથ પ્રયત્નોમાં મારું યોગદાન આપ્યું છે. જેમાં મારા વતન

દાહોદ જિલ્લામાં અને છોટાઉદેપુર જિલ્લામાં તેમજ મારા પ્રભારી જિલ્લાઓ મહીસાગર અને અરવલ્લી જિલ્લાના કાર્યક્રમોમાં સહભાગી થવાનો મને મોકો મળેલ છે.

માન.અધ્યક્ષશ્રી..

ગુજરાતના ૮ આદિવાસી જિલ્લાઓથી ૧૯ રથોથી શરૂ થયેલ પ્રગતિલક્ષી પરિવર્તનની આ ગાથામાં ગુજરાતના તમામ ગામો અને શહેરો જોડાયાં.... કારણ કે તેના પાયામાં હતી **એક પ્રામાણિક ભાવના** કે જેનાથી કેન્દ્ર સરકારની આરોગ્યલક્ષી, વિકાસલક્ષી અને પ્રગતિલક્ષી યોજનાઓ અને તેમના લાભ 100% લાભાર્થીઓ સુધી પહોંચે.

માન.અધ્યક્ષશ્રી...

- ❖ કેન્દ્ર સરકાર પુરસ્કૃત પ્રજા કલ્યાણકારી યોજનાઓનો વ્યાપ પાત્રતા ધરાવતા તમામ **લાભાર્થી/નાગરિકો સુધી પહોંચાડી શકાય** તથા યોજનાઓની છેવાડાનાં નાગરિકો સુધી જાગૃતિ આવે અને વંચિત લાભાર્થીઓને આવી યોજનાઓનો લાભ આપી શકાય તેવા ઉદ્દેશ્ય સાથે ભારત સરકાર દ્વારા વિકસિત ભારત સંકલ્પ યાત્રા-૨૦૨૩નું આયોજન

કરવામાં આવેલ હતું. રાજ્યમાં આ કાર્યક્રમ તા.૨૫/૦૧/૨૦૨૪ સુધી ચાલુ રહેલ હતી. સમગ્ર રાજ્યનાં ૩૩ જિલ્લાઓ તેમજ ૧૪૬૨૮ ગ્રામ પંચાયતોમાં વિકસિત ભારત સંકલ્પ યાત્રા કાર્યક્રમ "મોદીની ગેરંટી" વાળી ઈન્ફોર્મેશન એજ્યુકેશન એન્ડ કોમ્યુનિકેશન વાન સાથે પુર્ણ થયેલ છે. તમામ ગ્રામ પંચાયતો ખાતે મોદીની ગેરંટી વાળી ઈન્ફોર્મેશન એજ્યુકેશન એન્ડ કોમ્યુનિકેશન વાનનું ઉષ્માભેર સ્વાગત કરવામાં આવેલ છે તેમજ વિશાળ જનસમુદાય દ્વારા રાજ્યની જુદી-જુદી ગ્રામપંચાયત ખાતે આ કાર્યક્રમમાં ઉત્સાહપૂર્વક ભાગ લેવામાં આવેલ હતો અને ભારત દેશને વર્ષ ૨૦૪૭ સુધીમાં વિકસિત ભારત બનાવવાનો સંકલ્પ લેવામાં આવેલ હતો.

- ❖ માન.પ્રધાનમંત્રીશ્રી દ્વારા આ કાર્યક્રમ દરમિયાન સમયાંતરે લાભાર્થીઓ સાથેનાં સીધા સંવાદ તથા જીવંત પ્રસારણ થકી તેમના ઉદ્દબોધનમાં સરકારી યોજનાઓથી વંચિત લાભાર્થીઓને યોજનાઓનાં લાભ પહોંચાડવા ઉપસ્થિત લોકોને આહવાન કરવામાં આવેલ છે. તથા કેન્દ્ર સરકારની યોજનાઓનો લાભ મહત્તમ કક્ષા પર લાવવા ભાર મુકવામાં આવેલ છે.

માન.અધ્યક્ષશ્રી..

- ❖ માનનીય પ્રધાનમંત્રી શ્રી ઢ્હારા ગુજરાતમાં કુલ ૯ **વખત** અત્યાર સુધી વન વે કનેક્ટીવીટી તેમજ ટુ વે કનેક્ટીવીટી ઢ્હારા જીવંત પ્રસારણ તથા લાભાર્થીઓ સાથે સંવાદ/વાર્તાલાપ કરવામાં આવેલ છે. ગુજરાતમાં માનનીય પ્રધાનમંત્રીશ્રી ઢ્હારા તા.૯/૧૨/૨૩ ના રોજ ભરૂચ જિલ્લાના ભરૂચ તાલુકામાં શુકલતીર્થ ગામના લાભાર્થીશ્રી અલ્પેશભાઈ નિઝામા સાથે માન. પ્રધાનમંત્રીશ્રીએ ટુ વે કનેક્ટીવીટી ઢ્હારા સીધો વાર્તાલાપ કરેલ જેમા તેઓએ અગાઉ કૃષિક્ષેત્રે લીધેલ યોજનાકીય લાભ અને તે પછી તેમના જીવનમાં આવેલ પરિવર્તન વિશે ચર્ચા કરેલ અને તેઓના અનુભવથી બીજા ખેડુતોને લાભ મળે તેવી અપેક્ષા રાખેલ હતી.
- ❖ માનનીય પ્રધાનમંત્રીશ્રી ઢ્હારા સમગ્ર ભારતના વિવિધ રાજ્યના લાભાર્થીઓ સાથે ટુ વે કનેક્ટીવીટી ઢ્હારા સીધો વાર્તાલાપ કરેલ જેમા તેઓએ લાભાર્થીઓ ઢ્હારા લેવામાં આવેલ યોજનાકીય લાભ તથા તેના ઢ્હારા તેમના જીવનમાં આવેલ પરિવર્તન વિશે ચર્ચા કરેલ. માનનીય પ્રધાનમંત્રીશ્રી ઢ્હારા વિકસીત ભારત સંકલ્પ યાત્રાના ભારતભરમાં ભ્રમણ દરમ્યાન ૭ **વખત** દેશના જુદા-

જુદા રાજ્યોના લાભાર્થીઓ સાથે વિડીયો કોન્ફરન્સના માધ્યમથી વાર્તાલાપ કરેલ હતો તેમજ દરેક દેશવાસીને તેમાં જોડાવા માટે પુરતું પ્રેરણાબળ પુરુ પાડેલ છે.

માન.અધ્યક્ષશ્રી..

- ❖ વિકસિત ભારત સંકલ્પ યાત્રાનો સૌથી મોટો ઉદ્દેશ્ય એ છે કે કોઈપણ લાયક વ્યક્તિ કોઈપણ **સરકારી યોજનાના લાભોથી** વંચિત ન રહે. ક્યારેક જાગૃતિના અભાવે તો ક્યારેક અન્ય કારણોસર કેટલાક લોકો સરકારી યોજનાઓના લાભથી વંચિત રહી જાય છે.
- ❖ સતત કૃષિ પ્રવૃત્તિઓ અંતર્ગત ખેડૂતો સાથે પ્રાકૃતિક ખેતી પર ચર્ચા, સોઈલ હેલ્થ કાર્ડનું વિતરણ, તેજસ્વી વિદ્યાર્થીઓ, સ્થાનિક કલાકારો, રમતવીરો, સફળ સ્ત્રીઓને પુરસ્કાર અને સમ્માન, **100%** લેન્ડ ડિજીટલાઈઝેશન ધરાવતા ગામોની સિદ્ધિઓની સરાહના, આરોગ્ય મેળાના આયોજન દ્વારા આરોગ્ય તપાસ પણ કરવામાં આવેલ છે .

માન.અધ્યક્ષશ્રી..

- ❖ છેવાડાના આદિવાસી વિસ્તારોને ધ્યાનમાં રાખીને, સિકલ સેલ એનેમિયા મિશન, આદિવાસી બાળકો માટે છાત્રવૃત્તિ યોજનાઓ, વન અધિકાર અધિનિયમ અંતર્ગત જંગલની જમીનોના હક્કોના વિતરણ, સ્વ-સહાય જૂથોને આહવાન આપતી વન-ધન વિકાસ યોજના જેવી વિવિધ યોજનાઓ થકી આદિવાસી વિસ્તારના ઉત્થાનને પણ સંકલ્પ યાત્રા થકી પ્રાધાન્ય મળ્યું છે.
- ❖ પ્રધાનમંત્રી નરેન્દ્ર મોદીના નેતૃત્વમાં સરકારે મહિલા, યુવા, અનુસૂચિત જાતિ, અનુસૂચિત જનજાતિ સૌને માટે નવિન તકોના સીમાડા ખોલ્યા છે. અનેક અવનવી યોજનાઓ દ્વારા વિવિધ સ્તર પર એમને ભાગીદાર બનાવ્યા છે અને જનકલ્યાણના માધ્યમ દ્વારા સર્વાંગી વિકાસની ગતિને વેગ પૂરો પાડ્યો છે. પ્રધાનમંત્રી નરેન્દ્ર મોદીના નેતૃત્વમાં ભારતની શાખા વૈશ્વિક સ્તરે અનેકગણી વધી છે. દેશ તેની વેશ્વિક જવાબદારીઓ ખુબ જ સફળતાપુર્વક નિભાવી વિશ્વ આખાને એક નવી આશાનું કિરણ દેખાડી રહ્યો છે. ભારતની વધતી શાખે વિદેશમાં વસતા ભારતીય નાગરિકોને ગૌરવ પ્રદાન કર્યું છે.

માન.અધ્યક્ષશ્રી..

- ❖ નવા ભારતના સંકલ્પે છેલ્લા નવ વર્ષોમાં ભારતની નિરંતર ચાલી આવતી વિવિધ સમસ્યાઓનો નિર્ણયાત્મક ઉકેલ શોધ્યો છે. અને એમાંથી દેશ સફળતાપૂર્વક બહાર આવ્યો છે અને પ્રગતિ સાધી છે. દેશ તેની ક્ષમતાઓને વધારી ઐતિહાસિક સુધારો હાંસલ કર્યો છે.
- ❖ વિકસિત ભારત સંકલ્પ યાત્રા કાર્યક્રમ દરમિયાન જુદી જુદી **કેન્દ્ર સરકારની યોજનાઓ**નો જેવી કે આયુષ્માન ભારત, પી એમ ઉજ્જવલા યોજના, પી એમ કિસાન સન્માન નિધી, કિસાન ક્રેડીટકાર્ડ યોજના, હર ઘર જલ જીવન મિશન, પી એમ જન ઘન યોજના, સુરક્ષા વિમા યોજના, જીવન જ્યોતી વીમા યોજના, સ્વચ્છ ભારત મિશન, નેનો ફર્ટીલાઈઝર્સના છંટકાવની સમજ માટે ડ્રોન નિર્દેશન વિગેરે યોજનાઓનો લાભ લાભાર્થીઓને આપવામાં આવી રહેલ છે.

● આયુષ્માન ભારત:

આ યોજનાનો મુખ્ય ઉદ્દેશ્ય ભારતીય નાગરિકોને પ્રધાનમંત્રી નરેન્દ્ર મોદી દ્વારા આપવામાં આવેલ ઉચ્ચ તકનીક આરોગ્ય સેવાઓના લાભ પ્રદાન કરવાનો છે.

જેમાં રાજ્ય સરકારના **૫ લાખ** તથા કેન્દ્ર સરકારના **૫ લાખ** એમ મળી કુલ **૧૦ લાખ** સુધી મફત સારવાર પ્રદાન થાય છે. આયુષ્માન કાર્ડથી લાભાર્થીઓ સરકારી હોસ્પિટલોમાં મફત પેપરલેસ અને કેશલેસ સારવાર મેળવી શકે છે.

આ કાર્યક્રમ અંતર્ગત અત્યાર સુધી ગુજરાતમાં કુલ **૧૦,૩૦,૬૯૬** લાભાર્થીઓને ઉક્ત યોજના અંતર્ગત આયુષ્માનકાર્ડ નું વિતરણ કરવામાં આવેલ છે.

● પી એમ ઉજ્જવલા યોજના:

કેન્દ્ર સરકારે અસુરક્ષીત ઇંધણનો ઉપયોગ કરતી ભારતની મહિલાઓને ઘરેલુ એલ.પી.જી ગેસ પુરો પાડ્યો છે.

આ કાર્યક્રમ અંતર્ગત અત્યાર સુધી ગુજરાતમાં પી એમ ઉજ્જવલા યોજના હેઠળ કુલ **૧,૧૯,૪૪૦** લાભાર્થીઓ નું રજીસ્ટ્રેશન કરવામાં આવેલ છે.

● પી એમ કિસાન સન્માન નિધી

ભારત સરકારશ્રી દ્વારા ખેડુતોની આવક વધારવાના ભાગરૂપે ખેતી કરતા ખેડુત કુટુંબને સહાયરૂપ થવા માટે પી એમ **કિસાન સન્માન નિધી યોજના** જાહેર કરવામાં

આવેલ છે. ખેડૂત કુટુંબને ઉક્ત યોજના અન્વયે **રૂ. ૬૦૦૦** સહાય મળવા પાત્ર છે.

આ કાર્યક્રમ અંતર્ગત અત્યાર સુધી ગુજરાતમાં ઉપરોક્ત યોજના હેઠળ **૧૩,૫૩૩** ગ્રામપંચાયતોમાં સમાવિષ્ટ પાત્રતા ધરાવતા તમામ લાભાર્થીઓને આવરી લેવાયેલ છે.

● **પી એમ જન ધન યોજના :**

જનધન યોજના હેઠળ જીરો બેલેન્સથી બેંક ખાતું ખોલી આપવામાં આવે છે.

આ કાર્યક્રમ અંતર્ગત અત્યાર સુધી ગુજરાતમાં કુલ **૧૦,૫૬૦** ગ્રામ પંચાયતો ખાતે ઉપરોક્ત યોજના અંતર્ગત સેચ્યુરેશન પ્રાપ્ત થયેલ છે.

● **સુરક્ષા વિમા યોજના:**

૧૮ થી ૭૦ વર્ષની વયજૂથના ભારતીય નાગરિકો આ વીમો ખરીદી શકે છે. પોલિસી અનુસાર, વીમો ખરીદનાર ગ્રાહકનું અકસ્માતમાં મૃત્યુ અથવા અપંગતાના કિસ્સામાં, તેના આશ્રિતને **૨ લાખ** રૂપિયાની રકમ મળે છે. જો વીમો ખરીદનાર વ્યક્તિ કાયમ માટે આંશિક રીતે અક્ષમ થઈ જાય, તો તેને **૧ લાખ** રૂપિયાની રકમ મળે છે.

આ કાર્યક્રમ અંતર્ગત અત્યાર સુધી ગુજરાતમાં કુલ **૧,૭૨,૬૩૬** લાભાર્થીઓ એ ઉપરોક્ત યોજના હેઠળ લાભ લીધેલ છે.

● સ્વચ્છ ભારત મિશન:

સ્વચ્છ ભારત મિશન યોજના (ગ્રામિણ) દ્વારા ગ્રામ્ય કક્ષાના પાત્રતા ધારાવતા લાભાર્થીઓને શૌચાલય બનાવવા માટે ઘરદીઠ રૂ. **૧૨૦૦૦**ની સહાય આપવામાં આવે છે.

આ કાર્યક્રમ અંતર્ગત અત્યાર સુધી ગુજરાતમાં કુલ **૧૪,૩૦૮** ગ્રામ પંચાયતો “**ખુદામાં શૌચ મુક્ત**” એટલે કે ODF જાહેર થયેલ છે.

● મેરી કહાની મેરી જુબાની:

મેરી કહાની મેરી જુબાની અંતર્ગત લાભાર્થીઓએ જે તે યોજના અંતર્ગત મેળવેલ લાભ અંગે પોતાના પ્રતિભાવો આપી રહેલ છે

આ કાર્યક્રમ અંતર્ગત અત્યાર સુધી ગુજરાતમાં કુલ **મેરી કહાની મેરી જુબાની** અંતર્ગત **૮૨,૬૧૫** લાભાર્થીઓ દ્વારા પોતાના અનુભવો વ્યક્ત કરેલ છે.

● સતત કૃષિ પ્રોગ્રામ:

સતત કૃષિ પ્રોગ્રામ હેઠળ અત્યાર સુધીમાં **૮,૫૩૧** ગ્રામ પંચાયતમાં ખેડુતોને આધુનિક ટેકનોલોજી થી ઉજાગર કરવા તથા નેનો ફર્ટીલાઈઝર્સના છંટકાવની સમજ માટે ડ્રોન નિદર્શન કરવામાં આવેલ છે, તેમજ ખેતી વિષયક પરીક્ષણ માટે સોઈલ હેલ્થ કાર્ડ નું પણ નિદર્શન કરવામાં આવી રહેલ છે ,

આ કાર્યક્રમ અંતર્ગત અત્યાર સુધી ગુજરાતમાં **૬૪,૯૪૦ સોઈલ હેલ્થ કાર્ડ**નું નિદર્શન કરવામાં આવેલ છે.

માન.અધ્યક્ષશ્રી..

- ❖ આ કાર્યક્રમને સફળ બનાવવા સમગ્ર રાજ્યનું વહીવટી તંત્ર અને રાજ્યકક્ષા, તાલુકાકક્ષા અને ગ્રામ્યકક્ષાનાં અધિકારીશ્રીઓ/પદાધિકારીશ્રીઓ દ્વારા એકબીજાનાં **સંકલનમાં કામગીરી** કરવામાં આવેલ છે.
- ❖ વિકસિત ભારત સંકલ્પ યાત્રા કાર્યક્રમમાં રાજ્ય સરકારનાં માન.મંત્રીશ્રીઓ, માન.સંસદસભ્યશ્રીઓ, ધારાસભ્યશ્રીઓ, પ્રભારી સચિવશ્રીઓ, વિવિધ

પદાધિકારીશ્રીઓ, અધિકારીશ્રીઓએ જુદા-જુદા જિલ્લાઓમાં હાજર રહેલ હતા.

માન.અધ્યક્ષશ્રી..

- ❖ વિકસિત ભારત સંકલ્પ યાત્રા અંતર્ગત માનનીય **કેન્દ્રીય ગૃહ મંત્રીશ્રી અમિતભાઈ શાહ દ્વારા** તા. ૦૧/૧૨/૨૩ ના રોજ ગીર સોમનાથ જિલ્લાના વેરાવળ તાલુકાના ચાંડુવાવ ખાતે તથા તા.૧૬/૧૨/૨૩ ના રોજ અમદાવાદ જિલ્લાના સાણંદ તાલુકાના ચાંગોદર ગામે મુલાકાત લીધેલ હતી. તા.૯/૧૨/૨૩ ના રોજ ગાંધીનગર જિલ્લાના ગાંધીનગર તાલુકાના લવારપુર ગામે તેમજ તા.૧૦/૧૨/૨૩ના રોજ મહેસાણા જિલ્લાના વેલ્લપાડ તાલુકાના સદુથલા ગામે મુલાકાત કરેલ હતી
- ❖ તા.૮/૧/૨૪ દરમિયાન ગાંધીનગર જિલ્લાના માણસા તાલુકાની પુંધરા ગ્રામ પંચાયત ખાતે માનનીય **મહામહિમ રાજ્યપાલ શ્રી આચાર્ય દેવવ્રતજીના અધ્યક્ષ સ્થાને** વિકસિત ભારત સંકલ્પ યાત્રા કાર્યક્રમ યોજાયેલ હતો .

માન.અધ્યક્ષશ્રી..

- ❖ આ યોજનાનો બહોળો પ્રચાર-પ્રસાર છેવાડાનાં ગામ સુધી થઈ શકે તે માટે વહીવટીતંત્ર તથા ઇલેક્ટ્રોનિક્સ પ્રિન્ટ મિડિયા મારફત કાર્યવાહી કરવામાં આવેલ છે .
- ❖ આ કાર્યક્રમ થકી કેન્દ્ર અને રાજ્ય સરકારની કલ્યાણકારી યોજનાઓનો લાભ પાત્રતા ધરાવતા લાભાર્થીઓ સુધી પહોંચે તે માટે રાજ્યનું સમગ્ર વહીવટી તંત્ર સતત પ્રયત્નશીલ રહ્યું છે, આ માટે **પ્રચાર-પ્રસાર, પાત્રતા ધરાવતાં લાભાર્થીઓની નોંધણી કરવી** અને જુદી-જુદી યોજનાઓ થકી જનતાની આર્થિક અને સામાજિક પ્રગતિને ઉજાગર કરવાની કામગીરી કરવામાં આવેલ છે. સાથો સાથ આ કલ્યાણકારી યોજનાઓ હેઠળ મળવાપાત્ર સહાયનું વિતરણ પણ કરવામાં આવેલ છે.
- ❖ વધુમાં, ગ્રામ્ય કક્ષાએ ગ્રામજનો દ્વારા પણ જનજાગૃતિનાં કાર્યક્રમો, સામુદાયિક પ્રવૃત્તિઓ તથા સાંસ્કૃતિક કાર્યક્રમો કરવામાં આવેલ છે તથા ગ્રામ પંચાયત કક્ષાએ એલ.ઇ.ડી સ્કીન વાળી મોબાઇલ વાન મારફત સરકારશ્રીની જુદી-જુદી યોજનાઓની માહિતી, સક્સેસ સ્ટોરી વગેરે મારફત લોક જાગૃતિનાં કાર્યક્રમો કરવામાં આવેલ છે.

માન.અધ્યક્ષશ્રી..

આ વિકસીત ભારત સંકલ્પ યાત્રાની હેઠળ થયેલ સિદ્ધિઓની અંગેની વિગતો જણાવુ તો.. આ વિકસીત ભારત સંકલ્પ યાત્રામાં **૬૧.૯૨ લાખ** જેવી જનમેદનીએ ભાગ લીધેલ છે. જે પૈકી **૬૧.૧૬ લાખ** લોકો દ્વારા વિકસીત ભારત અને આત્મનિર્ભર ભારત બનાવવા તથા સાંસ્કૃતિક વારસાની ઉજવણી કરવા તથા દેશની રક્ષા કરનારાઓને સન્માન આપવા અંગેના સંકલ્પ લેવામાં આવેલ છે.

આ સંકલ્પયાત્રા દરમ્યાન આવી તો અનેક પ્રવૃત્તિઓ દ્વારા ગામે-ગામમાં જાગૃતિ ઉભી કરવાનો સતત પ્રયાસ કરવામાં આવ્યો જેથી વધુને વધુ લોકો આગળ આવે અને પોતાના અધિકારો, અને લાભ વિશે માહિતગાર થાય...

આ પ્રયાસોની ઉપલબ્ધિ રૂપે જ સંકલ્પ યાત્રામાં લોકોની અભૂતપૂર્વ હિસ્સેદારી નોંધાઈ અને સરકારના પ્રયાસોને જનતા દ્વારા સતત સ્વાગત, સન્માન અને અતિશય ઉમળકાથી વધાવવામાં આવ્યા.

રાજ્યના ટ્રાઈબલ જિલ્લાના ગામોમાં વસ્તીના પ્રમાણમાં સારી સંખ્યામાં લોકોએ કાર્યક્રમમાં ભાગ લીધો. તેમ છતાં, જાણકારીના અભાવે સરકારની યોજનાનો લાભ તમામ લોકો સુધી પહોંચવામાં બાકી ન રહી જાય તેવા

શુભ આશયથી ભારત સરકારશ્રીની સુચના અનુસાર હાજરીનો માપદંડ નક્કી કરી અગાઉ યોજાયેલ કાર્યક્રમમાં અંદાજીત **૨૫૦** કરતા ઓછી સંખ્યા ધરાવતા ગુજરાત રાજ્યના કુલ **૦૮** ટ્રાઈબલ જિલ્લાની **૨૭** તાલુકાઓમાં **૪૬૩** જેટલી ગ્રામ પંચાયતોમાં વિકસિત ભારત સંકલ્પ યાત્રા કાર્યક્રમ તા.૦૭/૦૨/૨૦૨૪ થી પુનઃ શરૂ કરવામાં આવેલ છે અને આ કાર્યક્રમ માટે સરકાર દ્વારા કુલ **૧૭** વેનની ફાળવણી કરવામાં આવેલ છે અને તા. ૨૭-૨-૨૦૨૪ ના રોજ સંકલ્પ યાત્રા પૂર્ણ થયેલ છે.

આજે સમગ્ર ભારત અને પ્રત્યેક ભારતીય નાગરિક આત્મવિશ્વાસથી પરિપુર્ણ છે. નવા ભારતના ઉદયની સાથે આત્મનિર્ભર ભારતમાં એક નવિન ઉર્જાનો સંચાર થયેલો જોવા મળે છે.ભારત દેશની સ્વતંત્રતાના **૭૫** વર્ષમાં એકમાત્ર રાજકીય પક્ષ ભારતીય જનતા પાર્ટી જેણે **ભારતની લોકશાહીને વધુ સુદ્રઢ બનાવી**,અતીતના ગૌરવને પુનઃ જાગૃત કર્યું.દેશના શાસનને પારદર્શી બનાવ્યું, સકારાત્મક રાજનીતિને સમર્થન આપ્યું. અને દેશને સંગઠિત કરી વિકાસના પંથે અગ્રેસર કર્યો.

આ વિજય છે વિશ્વાસનો...

આ વિજય છે પરિણામલક્ષી અને પ્રગતિલક્ષી નેતૃત્વનો...

કારણ કે જ્યાં સાચો સંકલ્પ છે... ત્યાં સફળતા નિશ્ચિત છે!

વિકસિત ભારત સંકલ્પ યાત્રા...

સંકલ્પ થયો સફળ.... હવે પ્રગતિમાં નથી કોઈ અડચણ,

વિશ્વાસ થકી વિકાસની વણથંભી સફર!

અડગ છે નિર્ધાર, કરીશું સંકલ્પ સાકાર,

વિકસિત ભારતના સ્વપ્નને મળશે સફળતાનો આધાર!

માન.અધ્યક્ષશ્રી..

૨૦૨૪ માં ‘મોદી ગેરંટી’ના વિશ્વાસે પ્રજા એનાથી પણ મોટા આશિર્વાદ આપશે એવો મને વિશ્વાસ છે. માનનીય નરેન્દ્રભાઈ મોદીના નેતૃત્વમાં રાષ્ટ્ર આત્મવિશ્વાસથી છલોછલ પોતાના વિરાટ સપનાઓને આંબવા ડગ માંડી ચુંકયો છે. પુનઃવિજયના સંકલ્પ સાથે ‘માં ભારતી’ના કલ્યાણ અર્થે, આપણે વિકસિત ગુજરાત થકી વિકસિત ભારતના નિર્માણ અર્થે પરિશ્રમની પરાકાષ્ટા સર્જીએ એ જ આ સભાગૃહને મારું આહવાન છે.

જય ભારત..... જય જય ગરવી ગુજરાત....